



## દિલમંદિર નિવાસી

દિલમંદિર નિવાસી તુમકો લાખો સલામ,  
અંધિયારા ઉલેચી કાઢો જયોતિર્મય વિજ્ઞાન.---દિલમંદિર...

દર્શન બિના કદુ નહીં સૂઝે,  
મન ગૂંચે ત્યાં દીપ ઝબૂકે.

મૃગજળ જેવા કલ્પિત સુખમાં ભૂલ્યા તારું નામ,  
દુઃખના ડુંગર તૂટતાં બોલ્યાં : હે 'દાદા ભગવાન' !---દિલમંદિર...

તરકટ ત્રાગે જલતો જીવડો,  
હલકટભાવે ભટક્યો ભવડો.

ગિંધા કરતૂત બાળી નાખે તે સાચા શીલવાન,  
જગ-વસ્તુ વિજ્ઞ દલડું ઠારે તે મારા ભગવાન.---દિલમંદિર...

આ દુનિયાથી ન્યારા નોખા,  
દેવો ઝંખે માનવ ચોખ્ખા.

આપ્તમંદિર સ્વામત્ત સંકુલ સતયુગનું પ્રમાણ,  
સિંગોદમાં સંસ્થાપિત શોભે સમૃદ્ધ સંયમધામ.---દિલમંદિર...

“જ્ઞાની પુરુષ”ના કદયે વસું હું,  
પુદ્ગલ એવું ચોખ્ખું ઝંખું.

નજર નીતરતી કરુણા બાળે ગંઠિત પાપ તમામ,  
કુછ કિયે બિન ચલતી દુનિયા ‘વ્યવસ્થિતા’ કમાલ.---દિલમંદિર...

બાહ્યાંતર ‘પ્યોરિટી’ કરી દ્યો,  
કેવળ આત્માનંદ ભરી દ્યો.

અહીંથી જ મોક્ષે જાવું છેલ્લી ઇચ્છામાં સત્કામ,  
સીમંધર સ્વામી નિશ્રામાં મહાવિદેહ સુધામ.---દિલમંદિર...

જાણ્યું નહીં તો પાડો ઘાંટા,  
જોશથી બોલો 'દાદા, દાદા'.  
કીર્તનતા કવિરાજને કંઠે કુંજિત 'દાદા'-નામ,  
ગુંજિત જયકારાથી પરગટ નિજના આત્મરામ.---દિલમંદિર...

મોક્ષ ખપે છે અહીંથી જ સીધો,  
વાંકા માલને કરી દ્વયો સીધો.  
ચાર ગતિના સહુ આત્માને છેલ્લી સલામ,  
સિદ્ધક્ષેત્રે હવે મળીશું 'દાદા' અંતિમ સલામ.---દિલમંદિર...

પોતાપણું છૂટતું નથી 'હમ'થી,  
છોડાવી દ્વયો સિદ્ધિ પરમથી.  
દુનિયાભરની સાહેબીને છેલ્લી સલામ,  
મોક્ષાનુભવકારી 'દાદા' કોડો પ્રણામ.---દિલમંદિર...

